



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 19 – IT-TNEJN 21 TA' APRIL 2014

Il-Kunsill iltaqa' fis-Sala tal-Kunsill Lokali Mtarfa fis-7:45pm.

Preżenti :	Daniel John Attard	Sindku
	Antoine Vella	Vici Sindku (wasal fid-8:45pm)
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier (Skużat)
	Matthew Seychell	Ambaxxatur Lokali taż-Żgħażaġh

Ma kienx hemm attendenza mill-pubbliku.

1. APPROVAZZJONI TAL-MINUTI TAL-LAQGHA NRU. 18

- 1.1 Il-minuti ntbagħtu minn qabel u għaldaqstant kienu meqjusa moqrija. Ma kien hemm ebda emenda xi ssir u għaldaqstant ġew approvati u ffirmati mis-Sindku u mis-SE.

2. PUNTI MILL-MINUTI

- 2.1 Is-SE infurmat li kienet irċeviet komunikazzjoni lura mingħand l-MAGF fejn dawn kienu qed jitolbu ittra ta' ġustifikazzjoni minhabba numru konsiderevoli ta' line items godda li jidhru fuq il-BOQ l-ġdid li ġie sottomess mill-periti l-godda. Hija semmiet li l-maġġorparti ta' dawn il-*line items* kienu jinkludu dettall aktar profond li fil-BOQ preċedenti kienu mnizzla bħala somma globali (*lump sums*). Hija infurmat li kienet se tgħaddi risposta lura bl-għajnuna tal-periti.
- 2.2 Hija infurmat ukoll li sadanittant kienet ġiet mġarrfa li l-periti tal-Kunsill ma setgħux ikunu fuq il-bord tal-aġġudikazzjoni minhabba li kienuhuma li preparaw id-dokument tal-offerta u għaldaqstant seta' jkun hemm konflitt ta' interess. Għaldaqstant fuq rakkomandazzjoni ta' Kunsill Lokali iehor, kienet gabet kwotazzjoni għall-preparazzjoni tar-rapport tal-aġġudikazzjoni għall-offerta tal-bosk mingħand ċertu Perit Mifsud Parker. Il-hlas għal dan ix-xogħol kif ukoll għal-laqgħa ta' introduzzjoni kienet ta' €442.50 (inkluz il-VAT). Il-Kunsill aċċetta b'mod unanimu.
- 2.3 Is-SE infurmat li Denise Cortis, residenta mill-Imtarfa kienet aċċettat li ddoqq fuq il-pjanu b'mod volontarju waqt l-attività tal-lejla poe-mużikali.

- 2.4 Hawnhekk is-SE skużat ruhha li m'għandhiex aktar punti mill-minuti xi twassal lill-Kunsill għaliex kienet waqgħet lura ħafna bix-xogħol minhabba l-awditjar, hrug ta' offerti godda u l-organizzazzjoni tal-attivitajiet b'mod speċjali.

3. KOMMUNIKAZZJONIJIET MIS-SINDKU

- 3.1 Is-Sindku informa li kif kien diġà kkomunika mal-Kunsilliera permezz tal-email, kien qed jipproponi lis-Sur Mark Saliba biex ikun l-editur il-ġdid tal-fuljett tal-Kunsill. Il-Kunsill qabel unanimament. Hawnhekk, filwaqt li informa li kien irnexxielu jgħib xi riklamar għall-pubblikazzjoni li jmiss, is-Sindku hegġegħ lill-Kunsilliera biex kemm-il darba jirnexxielhom isibu xi riklami, dawn għandhom ikellmu lilu jew lis-SE mill-aktar fis possibbli.
- 3.2 Is-Sindku propona li jsir dawl għal fuq il-monument tal-fire-station li jinsab faċċata tal-HQ tal-BP Scouts. Hawnhekk il-Kunsillier Mifsud informa li dan ix-xogħol diġà kien ġie diskuss u approvat waqt l-amministrazzjoni preċedenti. Is-SE infurmat li hija kienet għebet numru ta' kuntratturi fuq il-post iżda l-ispiza kienet tidher li se titla' mhux hażin. Barra minn hekk, hija ssuġġeriet li qabel il-Kunsill jiddeċiedi biex jagħmel id-dawl, jiehu ħsieb li jagħmel restawr tal-istess monument għaliex mhux qiegħed f'sitwazzjoni tajba. Is-Sindku qal li kien se jiehu ħsieb ikellem lill-MCAST sabiex possibbilment dan ir-restawr isir bħala proġett minn din l-iskola. Il-Kunsillier Mifsud issuggerixxa li kemm-il darba dawn ma jaċċettawx, il-kunsill għandu jmur għal xi skemi tal-UE jew mid-Dipartiment għall-Gvern Lokali.
- 3.3 Is-Sindku reġa' semma' l-każ tal-*bus stop* quddiem taż-żebgħa. Huwa qal li jaqbel mal-proposta tal-Kunsillier Mifsud biex din titmexxa għal Pjazza Palma minhabba li qed tiehu l-ispazju tal-parkegġ tal-vetturi. Hawnhekk il-Kunsillier Fenech għal darb'ohra sostna li huwa ma jaqbilx li jitmexxa fil-pjazza għaliex m'hemmx fejn isir *bus shelter*. Min-naha l-ohra, kien hemm qbil unanimu li jekk dan il-bus stop jiċċaqlaq, l-ispazju jkun jista' jiġi utilizzat ahjar biex jiddaħhlu aktar parkegġi. Kien hemm qbil li s-SE għandha tiltaqa' mal-perita inkarigata u titlob il-gwida ta' TM fir-rigward.
- 3.4 Is-Sindku propona li jsiru xi tip ta' *barriers* fuq il-bankina quddiem il-HQ tal-BP Scouts minhabba l-periklu li hekk kif joħorġu t-tfal jiġu fit-triq prinċipali immedjatament. Hawnhekk is-SE issuggeriet biex il-Kunsill jesplora l-possibbiltà li dawn il-*barriers* ikollhom post fejn isir riklamar sabiex ikun hemm xi sistema ta' introjtu minnhom. Il-Kunsill qabel.
- 3.5 Is-SE infurmat li xi ġimgħat qabel hi u s-Sindku kienu attendew għal konferenza stampa fejn il-Kunsilli Lokali ngħataw flus taht l-iskema tal-attivitajiet nazzjonali. Hija infurmat li l-Kunsill Lokali kien irċieva €2000 bħala għajjnuna u li din ma kinitx biżżejjed biex il-Kunsill jorganizza l-attività flgħaxija kif maħsub għaliex kienet se tiġi tiswa bil-wisq aktar mis-soltu. Kien hemm qbil li s-Sindku għandu jibgħat komunikazzjoni sabiex l-allokazzjoni mill-Gvern Ċentrali għall-attività ta' din is-sena possibbilment tiżdied.

4. HLASIJIET U PAGAMENTI

- 4.1 Is-SE ġibdet l-attenzjoni tal-Kunsill li fuq il-lista kien hemm il-pagament ta' €40,333.86 għar-rikostruzzjoni ta' Triq il-Kavallier Bonello u Triq l-Anzjani kif ukoll l-ewwel kont (magħmul minn diversi xogħlijiet) min-naha tal-periti tal-Kunsill.

- 4.2 Il-lista tal-pagamenti, kopja tagħha meħmuża, giet approvata u ffirmata.
- 4.3 Is-SE preżentat rapport tad-dhulijiet għax-xahar ta' Marzu 2014.

5. HATRA TA' RAPPREŻENTANT FUQ IR-REĠJUN TRAMUNTANA

- 5.1 Is-SE infurmat li fuq mistoqsija li kienet għamlet mas-SE tar-Reġjun u mad-Dipartiment għall-Gvern Lokali, kienet giet mgharrfa li apparti l-President tar-Reġjun, li huwa membru tal-Kunsill Lokali tal-Imtarfa, il-Kunsill kellu wkoll dritt li jeleggi membru ieħor kemm-il darba dan jixtieq. Fuq rakkomandazzjoni tas-Sindku, kien hemm qbil li r-rappreżentant tal-Kunsill Lokali tal-Imtarfa fuq ir-Reġjun għandu jibqa' l-Kunsillier Anton Mifsud.

6. TALBA GHAL ĠEMELLAĠĠ MINGHAND PUMPHERSTON COMMUNITY COUNCIL (L-ISKOZJA)

- 6.1 Is-SE infurmat li kienet waslitilha talba għal possibbiltà ta' ġemellaġġ ma' *Pumpherston Community Council* li jagħmel parti minn *West Lothian*, viċin ta' *Edinburgh*. Kien hemm qbil unanimu li l-Kunsill għandu jespjora din il-possibbiltà u li qabel ma jikkommetti ruħu għandha ssir żjara qasira miż-żewġ partijiet sabiex isiru d-diskussjonijiet meħtieġa.
- 6.2 Is-SE tat idea tal-ispiza, li kienet twassal għal ftit 'il fuq minn €2000 għaż-żewġ żjarat. Il-Kunsill approva li għandhom isiru dawn iż-żewġ żjarat.
- 6.3 Sadanittant fuq suggeriment tal-Kunsillier Mifsud, kien hemm qbil li l-Kunsill għandu jivverifika mal-MEUSAC jekk hemmx għajnuna finanzjarja sabiex isiru xi skambji bejn iż-żewġ pajjiżi.
- 6.4 Hawnhekk wasal il-Viċi Sindku. Il-hin kien 8:45pm.
- 6.5 Kien hemm qbil li l-Kunsill jissospendi l-laqgħa temporanjament sabiex jiltaqa' mal-kuntrattur tal-knis u eżatt wara mal-kuntrattur tad-dwal tat-toroq. Il-hin kien id-9pm u l-laqgħa reġgħet bdiet għall-habta tad-9:30pm.

7. ARRANĠAMENT BIEX IL-LIBRERIJA TAL-IMTARFA TINGHAQAD MAL-LIBRERIJA NAZZJONALI

- 7.1 Is-SE infurmat li kienet f'kommunikazzjoni mas-Sur Steve Borg mid-Dipartiment tal-Libreriji Pubbliċi fejn dan kien għamel żjara fil-Kunsill u infurmaha li d-Dipartiment kien lest jikkunsidra li jgħaqqad il-librerija tal-Kunsill mal-librerija nazzjonali. Hija infurmat li kemm-il darba l-Kunsill jaċċetta dan, il-librerija tkun tista' tiġi atrezzata b'mod kongunt bejn id-Dipartiment u l-Kunsill. L-ispiza tal-Kunsill kienet titla' għal madwar €2000. Kien hemm qbil li l-Kunsill għandu jaċċetta din il-proposta u għaldaqstant is-SE se tiehu hsieb tmexxi fuq din id-deċiżjoni.

8. KORSIJET TAL-KOMPJUTER MINN TCTC ISSUSSIDJATI MILL-KUNSILL

- 8.1 Is-SE kienet iċċirkolat il-ftehim il-ġdid mibgħut minn TCTC għal numru ta' korsijiet tal-kompjuter.
- 8.2 Kien hemm qbil li l-Kunsill għandu jaċċetta l-ftehim għall-Kunsilli ż-żgħar. Fuq suggeriment tal-Viċi Sindku kien hemm qbil sabiex meta jsir ir-refurbishment tal-librerija, il-kamra tal-kompjuters titmexxa fil-librerija sabiex tkun tista' tintuża kemm

ghal-lezzjonijiet tat-TCTC kif ukoll għar-*research* minn min ikun qed juża' l-librerija.

- 8.3 Kien hemm qbil għaldaqstant li s-SE għandha tagħmel talba biex din il-kamra tal-kompjuters tiġi atrezzata b'sitt kompjuters moderni min-naħa ta' TCTC.

9. PUNTI OHRA

- 9.1 Il-Kunsillier Fenech staqsa x'kien sar mill-iskip li tpoġġiet fiż-żona magħrufa bħala tal-Karnival minhabba li jidher li kienet iċċaqalqet. Kien hemm konferma li jidher li din kienet tmexxiet aktar 'il fuq quddiem il-binja tal-Imtarfa Drama Group. Din għandha titpoġġa lura fejn kienet.

- 9.2 Fuq sugġeriment tas-Sindku kien hemm qbil li għandha ssir laqgħa mal-Kappillan fil-preżenza tal-perit tal-Kunsill sabiex jiġi spjegat lilu dwar il-ħsieb li l-Kunsill japplika għal fondi mill-Ewropa sabiex jiżviluppa u jsebbah it-*town centre*. Is-Sindku informa li kien se jagħti aktar dettalji dwar dan matul il-laqgħa li jmiss.

12. AĠĠORNAMENT

- 12.1 Il-laqgħa spiċċat fl-10:00pm. Il-laqgħa li jmiss se tinżamm nhar it-Tnejn 26 ta' Mejju fis-7:30pm.

Josette Micallef
Segretarju Eżekuttiv

Daniel John Attard
Sindku